

दिलिड़ी लगी आ त लाईदो मां रहंदुसि।  
साई ओ साई नितु गाईदो मां रहंदुसि॥

तूं मुंहिजो साहिबु सिरड़े जो साई  
तूं मुंहिजो मालिकु मनठार आहीं  
जीअ जो जीवन तोखे भाईदो मां रहंदुसि॥१॥

नाथ कयां मां नींह सां नीजारी  
अठई पहर आहे तुंहिजी इन्तजारी  
पको पेचु प्रियनि सां पाईदो मां रहंदुसि॥२॥

दिलबर दुनिया तो चई फुलवाड़ी  
जंहि में घुमनि सदां युगल विहारी  
चरण चुमणु सदां चाहींदो मां रहंदुसि॥३॥

अजाइबु अनोखी सूझ तो सेखारी  
सवली सज़ण जी राह देखारी  
कृपा सहारो वठी कांहीदो मां रहंदुसि॥४॥

जीवन जो साथी तूं सफर सहाई  
हीणनि अधीननि जो आहीं हाल भाई  
कथा कंत जी कीरति कुद्राईदो मां रहंदुसि॥५॥

चिरु जीवो मैगसि मैथिलि माग वारी  
प्रेम जी पद्धति जंहिजी निर्मल न्यारी  
इहा ध्यान धारणा ध्याईदो मां रहंदुसि॥६॥